

شہیدِ آزادی سید احمد شہید

۱۹۴۷ء میں ہندوستانی سوام نے غیر ملکی تسلط اور غلامی سے نجات حاصل کر کے آزادی کی فضا میں سانس لیا۔ یہ پرامن انقلاب تھا جو ۱۹۴۷ء میں وقوع پذیر ہوا۔ انتقالِ اختیارات کا عمل بغیر کسی خون خرابے کے پورا ہو گیا، لیکن یہ کامیابی نہ ایک دن میں حاصل ہوئی اور نہ قربانی کے بغیر۔ اور دنیا کا کونسا بڑا مقصد ہے جو بڑی قربانیوں کے بغیر حاصل ہوا ہو۔ اس میں بظاہر پرامن انقلاب کے پیچھے قربانیوں کی ایک طویل داستان ہے۔ ہندوستانی عوام نے غیر ملکی استبداد سے نجات حاصل کرنے کے لئے ایک عرصے تک جدوجہد کی۔ استعمارِ وطن کے لئے بڑی سے بڑی قربانیوں سے دریغ نہیں کیا۔ جابر و مستبد قوتوں کے سامنے سر جھکانے کے بجائے سر کٹانے کو ترجیح دی۔ ہزار ہا لوگوں نے خوشی خوشی پھانسی کے پھندوں کو چوم لیا۔ سنسناتی ہوئی گولیوں کے سامنے سینہ سپر ہو گئے اور جہادِ آزادی کی شمع کو اپنے خون سے روشن کرتے رہے۔

جنگِ آزادی کا وہ حصہ جو بیسویں صدی سے متعلق ہے خون آلودہ نہیں ہے۔ اس دور میں عوام اور ان سے زیادہ خواص مغلوبیت کا شکار ہو چکے ہیں۔ اقتدار کی شرکت کے مطالبوں کے ساتھ آئینی حدود کے اندر رہ کر خود اختیاری اور آزادی کے مطالبات کیے جا رہے ہیں۔ جابر قوتوں کی خون آلودگی بھی ختم ہو چکی ہے صرف یہ نہیں کہ بین الاقوامی طور پر ایسے حالات پیدا ہو چکے تھے جن میں فون ریزی کی عالمی سطح پر مذہبت کی جانے لگی تھی اور ہر حکومت فون ریزی سے اپنا دامن بچانے لگی تھی۔ جب کہ یورپی ممالک میں ایسی کشمکش شروع ہو چکی تھی کہ کوئی بھی حکومت اپنے ملک یا اپنی نوآبادیات میں خلفشار کی متحمل نہیں ہو سکتی تھی اور اس سے بھی زیادہ پیچیدہ ہے کہ خونِ مشرق کی آرزو نے ان کی پیاس ہی کو ختم کر دیا تھا اور حریت پسندوں کو دبانے اور کچلنے کے لئے صرف قید و بند کی سزاؤں کو ہی کافی سمجھا جانے لگا تھا لیکن انیسویں اور اٹھارہویں صدی کی جدوجہد کی داستان خون سے لگی ہے۔

۱۸۵۷ء کی بغاوت کو پہلی جنگِ آزادی سے تعبیر کیا جاتا ہے۔ لیکن ایسا کہنا اس سے پہلے کی تاریخ کو نظر انداز کر دینے کے مترادف ہے۔ یہ درست ہے کہ یہ آخری مسلح مقاومتی جنگ تھی جس میں شکست کھانے کے بعد

اہل ہند کے جو حصے پست ہو گئے۔ آخری مغل تاجدار کو قید کر کے جلا وطن کر دیا گیا اور مغل سلطنت کے تابوت میں آخری کیل ٹھونک دی گئی۔ مغل سلطنت اور مغل حکمران جن کو ابھی تک برطانوی حکمران ایک آرٹ کے طور پر استعمال کر رہے تھے اور جو ابھی تک اہل ہند کے لئے مرکزیت کا نشان تھے نظر سے ہٹا دئے گئے۔ وحشت و بربریت کا ننگا پارچ ہوا۔ اور برطانوی استبداد نے وہ مظالم ڈھائے جو چشم آفتاب نے ان کی مثال کم دیکھی ہوگی۔ جاہلادیں ضبط ہوئیں۔ جویلیاں ڈھائی گئیں۔ بستیاں برباد کر دیں گئیں۔ چوراہوں پر سولیاں گاڑ دی گئیں اور ہزار ہا لوگوں کو پھانسی دی گئی۔ کہا جاتا ہے کہ پھانسی پانے والوں میں صرف علماء کی تعداد دس ہزار سے متجاوز تھی۔ ۱۸۵۷ء کے اس محاربہ کو اس لئے بھی زیادہ اہمیت حاصل ہوئی کہ اس وقت ہندوستان کی بہت سی چھوٹی بڑی قوتیں ایک فیصلہ کن جنگ کے عزم کے ساتھ اکٹھے کھڑی ہوئی تھیں۔ اور ناکامی کے بعد ان کے پاس یاس و حسرت کے سوا کچھ نہ تھا لیکن تاریخ پر نظر ڈالئے تو ۱۸۵۷ء تک اہل ہند کو غیر ملکی تسلط کے خلاف لڑتے لڑتے ایک صدی گزر چکی تھی۔ یہ درست ہے کہ ان جنگوں کی جیت سے علاقائی تھی۔ لیکن خود انگریزوں کے اثرات بھی علاقائی تھے جن سے باہر یا تو وہ تاجر تھے یا ہندوستانی ریاستوں کی آڑ میں مطلب ستانی کر رہے تھے۔ مگر بعض عقاب نگاہوں نے بھانپ لیا تھا کہ یہ علاقیت چند روزہ ہے۔ اگر ان کے بڑھتے ہوئے اثرات کو نہ روکا گیا تو یہ عنقریب دھیرے دھیرے ساری ریاستوں کو نگل جائے گا۔

سراج الدولہ کی طرف سے پہلی منظم کوشش تھی کہ انگریزوں کے بڑھتے ہوئے اقتدار، ان کے ظلم و تعدی اور ان کے استحصال کو روک دیا جائے اور وہ بنگال میں اپنی حاکمیت قائم نہ کر سکیں لیکن بیماری اور لالچ کا برا ہوا کہ اس کے بہت سے امراء انگریزی رشتوں کا شکار ہو گئے۔ میر بخش، امیر حفص، حاکم کلکتہ مانک چند، امی چند اور جگت سبھو وغیرہ نے غداری کی اور سراج الدولہ کو پلاسی کے میدان میں شکست ہوئی۔ اس فتح کے بعد انگریزوں کو نہ صرف کروڑ ہا کروڑ روپے لوٹ کسوت میں حاصل ہوئے بلکہ ان کے لئے شمالی ہند کا دروازہ کھل گیا۔

۱۷۹۹ء میں ٹیپو سلطان کی شکست نے جنوبی محاذ کو صاف کر دیا اور اس شاہید حریت کی خون آلود لاش کو

دیکھ کر انگریز افسر خوشی سے چلا اٹھے "آج ہندوستان ہمارا ہے"

۱۸۰۰ء میں انگریز فوجوں نے دہلی پر بیغار کی تو دہلی کی حفاظت کے لئے مرہٹے سینہ سپر ہو گئے لیکن تمام قوتوں کو شکست دے کر لارڈ لیک کی ماتحتی میں ان فوجوں نے ۱۸۰۳ء میں دہلی پر قبضہ کر لیا۔ پٹیوا کو اس سے پہلے ہی دبا کر معاہدہ کرنے پر مجبور کر دیا تھا۔ جس کی رو سے انگریزوں کی ایک فوج اس کے علاقہ میں رہنے لگی تھی۔ سینڈویا کی فوجوں کو دہلی میں شکست ہو گئی تھی۔ امیر علی خان اور ملکہ انگریزی اقتدار پر برابر ضرب لگا رہے تھے ان کو بھی کمزور کر دیا گیا۔ مگر اس وقت نیا دشاہ کو معزول کیا گیا۔ نہ تاج اور تخت چھینا گیا۔ نہ ہندو مسلمانوں کے معاشرتی اور مذہبی

امور میں مداخلت کی گئی۔ بلکہ ہندوؤں کے سماجی معاملات پنڈتوں کے اور مسلمانوں کے معاشرتی معاملات قاضیوں کے سپرد کر دئے۔ بس کاروبار کے اختیارات جو ہندو یا مسلمان امراء اور وزراء کے سپرد ہوتے تھے۔ ایسٹ انڈیا کمپنی کے لئے تسلیم کر لئے گئے، اسی کی تعبیر وہ فقرہ تھا جو اس دور کے پورے نظام کی تصویر پیش کرتا ہے "یعنی خلق خدا کی، ملک بادشاہ سلطنت کا اور حکم کمپنی بہادر کا"۔ اس صورت حال سے اہل قلم نے بھی سمجھوتہ کر لیا تھا۔ اور عوام الناس نے بھی۔ خواص کے بعض طبقوں کو بھی مذہب، تہذیب اور بادشاہ کے بھی محفوظ ہونے کے پیش نظر عاقبت مصالحت میں ہی نظر آنے لگی تھی۔ لیکن بعض دور اندیش حضرات جن کی دور بین نگاہیں مستقبل کی پرچھائیوں کو دیکھ رہی تھیں اور اس صورت کے شواقب کو سمجھ رہی تھیں، سخت مضطرب تھے اور بے بسی کے شدید ہیجان میں مبتلا تھے۔ اسی دوران شاہ دلی اللہ کے صاحبزادے شاہ عبدالعزیز کا وہ مشہور فتویٰ سامنے آیا جس سے ہندوستان کو دارالحرب قرار دیا گیا۔ ان فتاویٰ کے بارے میں مولانا سید محمد میاں رقمطراز ہیں:-

"فتوے کی زبان مذہبی ہے کہ "دارالحرب" کا اصطلاحی نفاذ استعمال کیا گیا ہے، مگر روح سیاسی ہے اور مطلب یہ ہے کہ چونکہ:-

- ۱- قانون سازی کے جملہ اختیارات عیسائیوں کے ہاتھ میں ہیں۔
 - ۲- مذہب کا احترام ختم ہے۔
 - ۳- اور شہری آزادی سلب کر لی گئی ہے۔
- لہذا ہر حرب وطن کا فرض ہے کہ اس اجنبی طاقت سے اعلان جنگ کرے اور جب تک اس کو ملک بدر نہ کرے اس ملک میں زندہ رہنا اپنے لئے حرام جانے لے
- اس فتویٰ کا اثر کیا ہوا۔

n عام مسلمان جو انگریزوں کے تیز رفتار اقتدار سے ہمت میں رہ گئے تھے اور اپنے اندر ایسی صلاحیت نہیں رکھتے تھے کہ مذہب کی روشنی میں فیصلہ کر سکیں کہ اس اقتدار کے مقابلہ میں ان کا طریقہ عمل کیا ہو۔ ان کے لئے ایک راستہ کھل گیا جس کا فوری اثر یہ ہوا کہ باہمت جنگ جو طلوعہ پایا اس طاقت سے وابستہ ہو گیا۔ جو اس وقت انگریزوں سے برسر پیکار تھی۔ یہ طاقت اس وقت صرف مرہٹوں کی تھی۔

چنانچہ اس دور میں مسلمانوں اور مرہٹوں کی پرانی جنگ ختم ہو گئی۔ اور صرف اتنا ہی نہیں

ہوا کہ مرہٹی علاقوں کے مسلمان مرہٹوں کی فوج میں شامل ہو کر آخر تک انگریزوں سے لڑتے رہے بلکہ شمالی ہند کے بھی بہت سے مسلمان ان علاقوں میں پہنچے اور مرہٹوں کے ساتھ انگریزوں کی جنگ میں شریک ہو گئے۔ خود حضرت شاہ عبدالعزیز صاحب نے اپنے خاص معتقد اور مرید سید احمد صاحب کو امیر علی خان سنہلی کے پاس بھیجا جو جسونت راؤ ہلکر کے ساتھ ایک عرصہ سے انگریزی طاقت پر مشبہ خون رسنے رہے۔

یہ گویا شاہ صاحب کے فتوے کی عملی تعبیر کا آغاز تھا جس کو انجام تک پہنچانے کی کوشش میں سید احمد صاحب نے اپنے بہت سے جانباز ساتھیوں کے ساتھ جام شہادت نوش کیا۔ سید احمد رائے بریلی میں ۲۹ نومبر ۱۷۷۶ء کو پیدا ہوئے ان کا خاندان اپنے تقدس اور بزرگی کے اعتبار سے پورے اودھ میں خاص اہمیت رکھتا تھا لیکن بچپن میں وہ رسمی تعلیم کی طرف متوجہ نہ ہو سکے صرف قرآن شریف کو ذوق و شوق سے پڑھا اور اسی سے ان کے دماغ میں یہ بات بٹھی۔

« انسان دنیا میں ذاتی اغراض میں پھنسے رہنے اور ذاتی نفع کو ملحوظ رکھنے کے لئے پیدا نہیں ہوا۔ بلکہ منشاء الہی انسان کی پیدائش سے صرف یہ ہے کہ وہ بنی نوع انسان کی خدمت کرے اور خدا کی مخلوق کی بہتری اور ترقی دینے میں جمیل کوشش عمل میں لائے۔ »

سترہ برس ہوئے تو والد کا انتقال ہو گیا۔ تلاش معاش میں لکھنؤ پہنچے مگر وہاں کے معاشرتی حالات سے نالاں ہو کر وہاں سے نکل کھڑے ہوئے اور دہلی پہنچ کر شاہ عبدالعزیز کی خدمت میں حاضر ہوئے وہاں کم و بیش دو سال رہے اس دوران شاہ صاحب سے ظاہری و باطنی کمالات حاصل کئے۔ اور پھر اپنے مرشد کی ہدایت کے مطابق امیر علی خان کے لشکر میں شامل ہو گئے یہ گویا ان کی پر جوش اور سپاہیانہ طبیعت کی تسکین کا سامان اور ان کی پہلی جنگی تربیت کا گاہ تھی۔ خانقاہی زندگی سے جنگ آزما کیوں بھیج دئے گئے؟

دہلی پر انگریزی اقتدار قائم ہو چکا تھا جس کے خلاف جہاد کرنا شاہ عبدالعزیز کے نزدیک فرض عین تھا اسی کے لئے انہوں نے سید صاحب کو تیار کیا تھا۔ امیر علی خان نے معمولی سپاہی کی حیثیت سے زندگی شروع کی لیکن دھیرے دھیرے انہوں نے اپنی فوج تیار کر لی۔ وہ جسونت راؤ ہلکر کے ساتھ مل کر انگریزوں کے خلاف مورچے لے رہی تھی۔ ان کے ساتھ شامل ہونا گویا ایک مذہبی فریضہ ادا کرنا تھا۔ سید صاحب نے وہاں جا کر نہ صرف عملی زندگی کا تجربہ کیا اور جنگی تدبیروں سے واقفیت حاصل کی۔ بلکہ پورے لشکر میں اصلاح و تبلیغ کا کام بھی جاری رکھا لیکن جب ۱۸۱۸ء میں امیر علی خان

کو انگریزوں سے صلح کرنے پر مجبور ہونا پڑا تو سید صاحب ان کا لشکر چھوڑ کر دہلی آ گئے۔ اب وہ درویش ہی نہیں تھے بلکہ ایک آزمودہ کار سپاہی بھی تھے۔ اسی دوران شاہ عبدالعزیز کے بھتیجے شاہ اسماعیل اور داماد مولانا عبدالرحمن نے سید احمد صاحب کے ہاتھ پر بیعت کی۔ یہ دونوں حضرات اپنے دور کے عالم اہل اور خطیب بے بدل تھے۔ علوم دینی و عقلی میں دست گاہ کامل رکھتے تھے گو یا سید صاحب کے رسمی علم کی تلافی ان حضرات کی شرکت سے ہونا تھی۔ یہ بیعت صرف اخلاقی و روحانی نہ تھی۔ بلکہ یہ انقلاب آفرین پروگرام کا آغاز تھا۔ بقول مولانا محمد میاں:

حضرت سید احمد صاحب کے زیر قیادت ایک گروپ بنایا گیا۔ مولانا عبدالرحمن اور مولانا اسماعیل صاحب اس گروپ کے اہم ترین رکن اور سید صاحب کے مشیر خاص قرار دئے گئے ان تینوں حضرات کی سب کمیٹی کے سپرد کر دیا گیا۔

۱۔ ملک بھر میں دورہ کر کے روح انقلاب پیدا کریں۔

۲۔ رضا کار بھرتی کریں اور ان کو فوجی ٹریننگ دیں۔

۳۔ مالیہ فراہم کریں۔ ۴۔ دیگر ممالک سے تعلقات پیدا کریں۔ ۵۔ فوجی کارروائی۔ باضابطہ جنگ لے

ان مقاصد کے حصول کے لئے پچیس افراد پر مشتمل قافلہ ۸۱۸ء میں دہلی سے روانہ ہوا۔ اور ان آزادی کے پروانوں کے پاس دنیاوی اسباب میں سے کچھ بھی نہ تھا۔ لیکن خدا پر کامل یقین، مقصد کی سچی لگن، ضبط و تحمل اور قربانی و ایثار کی بے پناہ دولت ان کے پاس تھی۔ یہ دورے ملک و بیرون ملک سات سال تک جاری رہے اور لوگ ساتھ ہوتے گئے اور قافلہ بنتا گیا۔ عبید اللہ سندھی نے ان دوروں کو دو حصوں میں تقسیم کیا ہے۔ پہلا دورہ بیعت طریقت کے لئے۔ دین کی فہم، اخلاق حسنہ اور اعمال صالحہ کی تلقین اس کا خاص مقصد تھا۔ یہ دورہ ۱۸۱۹ء میں ختم ہوا۔ اور دوسرا دورہ بیعت جہاد کے لئے ہوا۔ ان دوروں میں طرح طرح کے مصائب سے دوچار ہونا پڑا۔ جسمانی مشقتوں سے لے کر فاقہ کشی تک تکلیفیں اٹھانی پڑیں۔ مسکراہن لوگوں نے ایک مرتبہ بیعت کی وہ ان سب کو خوشی خوشی جھیلنے رہے۔ مریدوں کے حلقے میں ذکر و مراقب کے بجائے فنون حرب کی مشق ہونے لگی۔ سید صاحب فرماتے تھے۔

”جہاد فی سبیل اللہ کی نیت سے ہتھیار لگاؤ۔ پیٹ بھر کر کھاؤ اور اسلحہ کے استعمال کی مشق

کر و اس سے بہتر کوئی فقیری اور درویشی نہیں“

اسی دوران اپنے مرشد کی ہدایت پر آٹھ سو ساتھیوں کے ہمراہ حج بیت اللہ کے لئے بھی گئے۔ یہ ایک فریضہ دینی

تو تھا ہی لیکن اس کے اور بھی بہت سے مقاصد و مصالح تھے۔

- ۱- اس خیال باطل کی تردید کہ اہل ہند سے فریضہ حج ساقط ہو چکا ہے۔
 - ۲- جماعتی تنظیم کی عملی تربیت
 - ۳- ایک ایسی جماعت کی تربیت جو عقیدتاً اور عملاً اسلامی سانچے میں ڈھل چکی ہو تاکہ انقلاب ان ہی کے ہاتھوں برپا ہو۔
 - ۴- یورپی طاقتیں نہ صرف ہندوستان بلکہ پورے ایشیا کو نرغہ میں لے کر روند رہی ہیں۔ ان کے خلاف ایشیائی قوتوں کو مجتمع کرنے کی کوشش فریضہ حج ادا کرنے کے بعد ۱۸۲۷ء میں اپنے وطن پہنچے اس دوران ہزار ہا لوگوں نے بیعت کی اس سے پورے شمالی ہند میں اخلاقی و سماجی بیداری کے ساتھ ساتھ سیاسی بیداری اور انقلاب کی داغ بیل پڑ گئی جو لوگ اب تک بے حسّی کے ساتھ حالات کا شکار تھے اب ان کو محسوس کرنے لگے جو بے بسی کے ساتھ ان کو دیکھ رہے تھے کچھ کرنے کی لگن سے بے تاب ہو گئے۔ ناامیدی امید سے اور پست ہمتی حوصلہ سے بدلنے لگی۔ شاہ ولی اللہ نے جس مکمل انقلاب کا نظریہ پیش کیا تھا۔ اس کو عملی جامہ پہنانے کے لئے ہر طرح کی جانی و مالی قربانی کا جذبہ پیدا ہو گیا۔ جگہ جگہ ایسے افراد تیار ہو گئے جنہوں نے تحریک انقلاب کی نام اپنے ماتھے میں لی۔ اور اس طرح کلکتہ سے دہلی بلکہ پشاور تک انقلاب پسندوں کا ایک سلسلہ قائم ہو گیا۔ یہ نرمی ہم جوئی یا اقتدار پسندی نہیں تھی۔ اس لئے اصلاح نفس و اصلاح معاشرت کا عمل بھی جاری تھا۔ اس دوران جو نقصان پیدا ہو گئی تھی اس کا جائزہ لیتے ہوئے ڈاکٹر ہنٹر لکھتے ہیں :-
- ”پہلے جو چیز خواب و خیال تھی۔ اب ان کو حقیقی روشنی نظر آنے لگی تھی۔ جس میں انہوں نے اپنی آپ کو ہندوستان کے ہر ضلع میں اصلاحی جھنڈا گاڑتے اور صلیب کو انگریزوں کی لاشوں کے نیچے دفن کرتے ہوئے دیکھا۔“
- یہ سب زمین ہموار ہونے اور کسی حد تک سامان حرب و ضرب بہم پہنچ جانے کے بعد سلسلہ یہ تھا کہ آغاز کار کہاں سے ہو۔ کوئی ایسا مقام نقطہ آغاز نہیں ہو سکتا تھا۔ جہاں ہر طرف اختیار سے گھر جائیں۔ ملک نہ پہنچ سکے، راستے مسدود ہو جائیں۔ کامیابی کی صورت یہ نظر آتی تھی کہ ہندوستان کے شمال مغربی سرحد کے علاقہ کو اپنا مستقر اور خروج کا مرکز بنایا جائے یہ علاقہ کئی درجہ کی بنا پر عسکری اہمیت کا حامل تھا، دور تک مسلم ریاستوں کا سلسلہ تھا۔ جن سے بڑی امداد ملنے کی توقع تھی۔ خود اس علاقہ کی آبادی ایسے قبائل پر مشتمل تھی جن کی حریت پسندی ضرب المثل تھی لیکن پنجاب کی سبھ حکومت کے ہاتھوں ان کے ناک میں دم تھا۔ پھر بھی وہ آپس میں ہی ایک دوسرے سے برسر پیکار رہنے کی وجہ سے اپنی قوت کو ضائع کر رہے تھے ان کو متحد و منظم کر کے ایک ایسی عسکری قوت حاصل ہو سکتی تھی جس کے ذریعہ استخلاص وطن کا خواب شرمندہ تعبیر ہو سکتا تھا۔

زماں شاہ نے اٹھارویں صدی کے آخر میں ہندوستان پر بیلغار کر کے پنجاب کے میدانوں کو روند ڈالا تھا۔ اس کے طوفان کو روکنا نہ مرہٹوں کے بس کی بات تھی، نہ تخت و تہی کی۔ اس کے قدم اگر ایک بار دہلی میں جھٹتے تو انگریزوں کی پیشقدمی کے امکان سے مدہوم ہو جاتے۔ لیکن اسی دوران افغانستان میں خانہ جنگی شروع کر دی گئی اور زمان شاہ کو واپس جانا پڑا۔ وہ ۱۷۹۹ء میں واپس جاتے ہوئے رنجیت سنگھ کو پنجاب کی گورنری کا پروانہ لکھ کر شے گیا تھا۔ اس کے زوال کے بعد رنجیت سنگھ نے خود مختاری کا اعلان کر دیا اور اردگرد کی چھوٹی چھوٹی سکھ اور مسلم ریاستوں کو ختم کر کے بڑی سلطنت قائم کی۔ اور مہاراجہ کالقب اختیار کیا۔ انگریزوں نے اس کی حکومت کو اپنا حلیف بنا لیا اور اپنی تدریجی سروسوں کو پہلے سندھیا کے مقابلہ پر کھڑا کر کے مرہٹہ قوت کو کمزور کر دیا اور پھر سکھ حکومت کا رخ شمال کے پٹانوں کی طرف موڑ دیا تاکہ خود انگریز شمال مغرب کے خطرے سے بے نیاز ہو کر مفتوحہ علاقوں کو مستحکم کر سکیں۔

حریت پسندوں کے اس قافلے کا پنجاب سے گزر کر سرحدی علاقہ تک پہنچنا ممکن نہ تھا۔ اس لئے راجستھان کے طویل اور دشوار گزار راستے کو اختیار کیا گیا۔ گوالیار کی مرہٹہ ریاست اور ٹونک کی مسلم ریاست میں پذیرائی بھی ہوئی اور زیادہ بھی ملی۔ دس ماہ کا طویل سفر کر کے کوئٹہ سے کابل ہوتے ہوئے یہ قافلہ پشاور پہنچا۔ یہ انتظام بھی رکھا گیا کہ وسط ہند کے علاقوں سے ملک اور مال کی امداد برابر ملتی رہے۔

۱۸۲۷ء میں عارضی آزاد حکومت کی داغ بیل ڈال دی گئی۔ تمام اہل قافلہ نے سید احمد صاحب کو اپنا امیر مقرر کیا اور مختلف شعبہ ہائے نظام کے لئے مختلف افراد کو مقرر کیا گیا۔ تعاون و امداد کے لئے ایران و افغانستان میں سفارتیں بھی بھی گئیں۔ سفیروں کے ذریعہ ہندوستان کے مختلف علاقوں سے بھی رابطہ قائم کیا گیا۔ قادیان کے سامنے بہادر سہیت سے زیادہ ضروری تنظیم و اصلاح کا کام تھا۔ لیکن یہاں پہنچ کر ابھی سکون کا سانس بھی نہیں لیا تھا کہ سکھوں کی فوجوں سے تصادم شروع ہو گیا۔ بے سرو سامانی کے باوجود کئی جنگوں میں کامیابی ہوئی۔ کافی علاقہ زیر نگیں آ گیا۔ عشر کا نظام قائم کر کے مالیات کا بھی انتظام ہو گیا۔ لیکن اس صورت حال سے اصل مقصد دور ہو رہا تھا۔ مختلف ولایات میں ریاست اور خاص طور پر سکھ حکومت کے ذمہ داروں کو جو خطوط اس دوران لکھے گئے ان سے ان حضرات کا عندیہ معلوم ہوتا ہے مہاراجہ رنجیت سنگھ کی افواج کے جنرل بدھ سنگھ کے نام خط سے یہ چند سطور ملاحظہ ہوں۔

”خدا گواہ ہے۔ ہمارا منشا نہ دولت جمع کرنا ہے۔ نہ اپنی حکومت قائم کرنا ہے۔ ہم خدا کے

بالا و برتر کے ناچیز بندے ہیں۔ نہ بندگانِ خدا پر جبر و قہر کا کوئی دوسوہ ہمارے دل میں ہے

اور نہ کسی کی حکومت چھین لینے کا کوئی جذبہ۔ ہمارا منشا وطن کو آزاد کرنا ہے اور بس۔ اور یہ

اس لئے کہ تقاضائے مذہب یہی ہے اور اسی میں رضائے مولا متصور ہے۔“

سید احمد صاحب کے منشا کی مزید تفصیل اس خط میں ہے جو گوالیار کے مرہٹہ سردار راجہ ہندو راؤ کو لکھا گیا وہ

لکھتے ہیں :-

”جناب کو خوب معلوم ہے کہ وہ بیگانے اور اجنبی جو وطن عزیز سے بہت دور کے رہنے والے ہیں دنیا جہاں کے بادشاہ بن گئے ہیں اور سمودا بیچنے والے دکاندار بادشاہت کے درجے کو پہنچ گئے ہیں۔ بڑے بڑے امیروں کی امارت اور بلند مرتبہ رؤسا کی ریاست کو برباد کر دیا گیا ہے۔ ان کی عزت اور ان کا اعتماد بالکل ختم کر دیا گیا ہے۔ چونکہ وہ لوگ جو ریاست و سیاست کے مالک تھے گوشتہ گنما می میں بیٹھ گئے ہیں۔ ناچار چند بے سر و سامان فقیر کمر ہمت کس کر کھڑے ہو گئے ہیں۔ کمزوروں کی یہ جماعت محض اللہ کے دین کے تقاضے سے اس خدمت کے لئے کھڑے ہو گئی ہے۔ یہ لوگ جاہ طلب دنیا دار نہیں ہیں۔ بلکہ مذہبی اور اخلاقی فرض سمجھ کر اس خدمت کے لئے اٹھے ہیں۔ مال و دولت کا قطعاً کوئی لاپس نہیں۔ جس وقت ہندوستان کا میدان ان غیر ملکی دشمنوں سے خالی ہو جائے گا اور ہماری کوششوں کا تیر مراد کے نشانے پر پہنچ جائے گا۔ حکومت کے عہدے اور منصب ان کے سپرد ہوں گے جو اس کے مستحق ہوں گے اور انہی کی عظمت و شوکت کی جڑیں مضبوط ہو جائیں گے ہم کمزوروں کو بڑے بڑے رؤسا اور بلند مرتبہ عالم دین سے صرف اتنی بات درکار ہے کہ اہل اسلام کو ان کا دلی تعاون حاصل رہے گا اور مسند حکومت ان کو مبارک ہو“

اس علاقہ کے بہت سے قبائل، جبرگوں اور خونین نے سید احمد صاحب کی امارت کو تسلیم کر کے بیعت کی۔ چند ہفتوں کے اندر اندر مجاہدین کی تعداد ایک لاکھ تک پہنچ گئی۔ سید صاحب کے ساتھ جو لوگ ایک عرصے سے رہ رہے تھے اور ان کے دامن تہربیت میں کچھ دن زندگی گزار چکے تھے ان کے اندر للہیت، حق پرستی، صداقت شناری، اخلاص رضا بالقضا۔ صبر و تحمل اور ایثار، قربانی کے جذبات بدرجہ اتم پیدا ہو چکے تھے۔ لیکن ملکی خونین میں سب نے صدق دل سے ساتھ نہیں دیا۔ اس جدوجہد کے پہلے سال ہی درانی سردار ہار محمد خان نے سکھوں سے ساز باز کر کے اس مشن کو ناکام بنانے کا پورا بندوبست کر دیا۔ وہ مہاراجہ رنجیت سنگھ کی طرف سے پشاور کا باجگزار حاکم تھا۔ یہ ظاہر اپنی آزادی کا اعلان کیا اور سید صاحب کے ساتھ شامل ہو گیا۔ لیکن اس کی نیت صاف نہیں تھی۔ پہلے عین جنگ کے موقع پر سید صاحب کو زہر دلوایا۔ لنگڑا لٹھی ان کی سواری کے لئے مہیا کیا اور پھر جب مجاہدین کو کامیابی حاصل ہو رہی تھی

میدان جنگ سے اپنے بیس ہزار کاشک لے کر فرار ہو گیا جس سے افراتفری پھیل گئی۔ اور میدان جنگ کا نقشہ بدل گیا۔ سخت نقصانات اٹھانا پڑے۔ اس طرح کی درغا بازیوں کا سلسلہ آخر تک جاری رہا۔ اس علاقہ کے لوگ حریت پسندی کی اعلیٰ سمیت کے باوجود کسی ضبط و تنظیم کے عادی نہ تھے۔ جنگ جوئی ان کی سرشارت تھی۔ لیکن عسکری نظم سے وہ بالکل بیگانہ تھے۔ اسلامی اصولوں پر مبنی عدل و مساوات اور جمہوریت کا جو نظام سید صاحب کرنا چاہتے تھے وہ نہ ان کی طبیعت سے میل کھاتا تھا نہ ان کی خود غرضیوں کی تسکین کر سکتا تھا۔ بلکہ اس سے ان کے پندار و غرور کو ٹھیس پہنچتی تھی۔ پھر انگریزوں نے بڑی چالاکی سے مذہبی اشتباہات پیدا کر کے اور بہت سے خواتین اس لشکر مجاہدین سے بدلن ہو گئے۔ یہاں تک کہ سازش کر کے ایک شب میں تمام علاقہ میں متعینہ منتظمین، عوام و حکام کو قتل کر دیا گیا۔ اس میں تقریباً چار ہزار جاں نثاری ہوئیں۔ اور یہ سب ہندوستان سے آئے ہوئے تربیت یافتہ حضرات تھے۔ سید صاحب کے پیغام کی مقبولیت کے باعث قوت میں اضافہ بھی ہوا۔ لیکن ان عوارضات و موانعات کے نتیجے میں یہ قوت مجتمع ہوئی وہ سب سکھوں کے ساتھ جنگ میں صرف ہو گئی۔ اور جب اہل سرحد کی ان غداریوں سے مایوسی ہوئی تو سید صاحب نے ان علاقوں سے نکل جانے کا ارادہ کر لیا۔ اور مخلصین کی جماعت کو لے کر کوچ کیا۔ بھاری آلات جنگ توپ وغیرہ چھوڑ دئے۔ کیونکہ اب مقصد جنگ کرنا نہیں تھا۔ بلکہ دشمنوں پر پہاڑی راستوں سے گذر کر کسی ایسے مقام پر پہنچنا تھا جہاں اپنوں کی منافقانہ چالوں اور غداریوں سے محفوظ رہ سکیں۔ لیکن رہبروں کی عیاری سے سکھوں کے بڑے لشکر کے درمیان گھر گئے اور بالاکوٹ کے مقام پر وہ آخری معرکہ پیش آیا جس میں ۷ مئی ۱۸۵۱ء کو سید صاحب اور ان کے مخلص مرید مولانا محمد اسماعیل اور بہت سے دیگر جان نثاروں نے جام شہادت نوش کیا۔

خدا رحمت کند این عاشقان پاک طینت را

اور ساری تحریک کا شیرازہ بکھر گیا۔

انگریزوں کی شیطانہ چالیں کہنے یا حالات کی ستم ظریفی کہ سکھوں نے تو وسیع سلطنت کے جوش میں اپنی قوتیں بٹھانوں کو زیر کرنے میں صرف کر دیں۔ پٹھان اور حریت پسند مجاہدین سکھوں سے ملکر ختم ہوئے۔ اور کچھ ہی عرصے بعد پنجاب بھی انگریزوں کے زیر نگیں آ گیا اور صوبہ سرحد بھی۔ یعنی "لٹاؤ اور حکومت کرو" کی ڈپلومیسی کا یہاں بھی اسی طرح بھر پور مظاہرہ ہوا جیسے ہندوستان کی بہت سی ریاستوں کے ساتھ ہو چکا تھا۔

جیسا کہ شروع میں لکھا جا چکا ہے کہ شاہ عبدالعزیز کی بدایت کے مطابق سید احمد صاحب نے اور ان کے ساتھیوں نے ۱۸۱۸ء سے ۱۸۴۵ء تک شمالی ہند کے مختلف علاقوں کے دورے کئے۔ اصلاح، رسوم اور تبلیغ دین کے ساتھ عوام الناس میں آزادی کی روح پھونکی اس کے نتیجے میں

۱- لوگوں کی بڑی تعداد سید صاحب کے ساتھ ان کی آزاد فوج میں شامل ہو گئی اور یہ سلسلہ اس وقت بھی جاری رہا۔


(باقی تالیف)

کارمینا نئی

نظام ہضم کی اصلاح کے لیے زیادہ پُرتاثر



کولہو دینے کے جوہر اور دیگر مفید و مؤثر اجزاء کے اضافے سے زیادہ قوی، پُرتاثر اور خوش ذائقہ بنا دیا گیا ہے۔



نئی کارمینا نظام ہضم کو بیدار کرنے، معدے اور آنتوں کے افعال کو منظم و درست رکھنے میں زیادہ کارگر ہے۔

انسان کی تن و رستی کا زیادہ تر انحصار معدے اور جگر کی صحت مند کارکردگی پر ہے۔ اگر نظام ہضم درست نہ ہو تو درد، شکم، بد ہضمی، قبض، گیس، سینے کی جلن، گرانی یا بھوک کی کمی جیسی شکایات پیدا ہو جاتی ہیں جس کے سبب غذا صحیح طور پر جذب نہیں ہوتی اور صحت رفتہ رفتہ متاثر ہونے لگتی ہے۔

پاکستان اور دنیا کے بہت سے ممالک میں بہرہ ریزی کارمینا پیٹ کی خرابیوں کے لیے ایک مؤثر نجاتی دوا کے طور پر شہرت رکھتی ہے۔ چونکہ یہ گھر کی اہم ضرورت ہے اس لیے بہرہ ریزی تجربہ گاہوں میں اس کی افادیت پر ہمہ وقت تحقیق و تجربات کا عمل جاری رہتا ہے۔ نئی کارمینا اسی تحقیق کا حاصل ہے۔ نئی کارمینا



ہمیشہ گھر میں رکھیے

کارمینا نئی

بچوں، بڑوں سب کے لیے مفید

تتبیق روح تخلیق ہے